



HAŻ-ŻABBAR
Citta` Hompesch

MINUTI

Laqgħa tal-Kunsill Lokali Haż-Żabbar

IS-SEBA' LEĠISLATURA

Laqgħa Numru 500

It-Tnejn 22 t'Ottubru, 2018

Il-Kunsill Lokali Haż-Żabbar iltqa' fl-Uffiċċju Amministrattiv tiegħu li jinsab fl-indirizz Ċentru Ċiviku, Triq iċ-Ċawlsli, Haż-Żabbar, fis-6.10 ta' filgħaxija.

PREŻENTI:

Marc Vella Bonnici – Sindku
Mark Grech – Viċi-Sindku
Joseph Buttigieg – Kunsillier
John J Pace – Kunsillier
Brian Spiteri – Kunsillier
Anna Calleja – Kunsilliera
Joseph Agius – Kunsillier
Julian Paul Scicluna – Kunsillier

ASSENTI b'APOLOĠIJI

Joseph Vella – Kunsillier
Roderick Vella – Kunsillier
Joseph Bonnici – Kunsillier

UFFIĊJAL PREŻENTI:

Ranier Busuttil – Aġent Segretarju Eżekuttiv

MINUTI

Is-Sindku ppresieda l-laqgħa.

500.1 Qari tal-ittri ta' apologiji

- 500.1.1 Inqrat ittra ta' apologija mibghuta mis-Sur Roderick Vella fejn talab li jkun skużat milli jattendi għal-laqgħa tal-Kunsill. Fuq proposta tas-Sur Brian Spiteri li giet issekondata mis-Sinjura Anna Calleja, il-Kunsill qabel unanimament li s-Sur Roderick Vella jkun skużat.
- 500.1.2 Inqrat ittra ta' apologija mibghuta mis-Sur Joseph Vella fejn talab li jkun skużat milli jattendi għal-laqgħa tal-Kunsill. Fuq proposta tas-Sur John J Pace li giet issekondata mis-Sur Joseph Agius, il-Kunsill qabel unanimament li s-Sur Joseph Vella jkun skużat.
- 500.1.3 Inqrat ittra ta' apologija mibghuta mis-Sur Joseph Bonnici fejn talab li jkun skużat milli jattendi għal-laqgħa tal-Kunsill. Fuq proposta tas-Sur Joseph Buttigieg li giet issekondata mis-Sindku, il-Kunsill qabel unanimament li s-Sur Joseph Bonnici jkun skużat.

500.2 Kunsiderazzjoni u Approvazzjoni tal-Minuti

- 500.2.1 Fuq proposta tas-Sur Joseph Buttigieg li giet issekondata mis-Sur Joseph Agius, il-Kunsill qabel unanimament li ssir korrezzjoni f'paragrafu 499.5.2 u minflok il-kliem "fi Triq is-Santwarju" jidhol il-kliem "f'Misrah tal-Madonna Medjatriċi".
- 500.2.2 Fuq proposta tas-Sur Joseph Buttigieg li giet issekondata mis-Sinjura Anna Calleja, il-Kunsill qabel unanimament li ssir korrezzjoni f'paragrafu 499.5.9 u minflok il-kliem "fl-4 ta' Novembru 2018" jidhol il-kliem "fl-4 ta' Ottubru 2018".
- 500.2.3 Il-minuti tal-499 laqgħa ġew unanimament approvati kif emendati fuq proposta tas-Sur John J Pace li giet issekondata mis-Sinjura Anna Calleja.

500.3 Komunikazzjoni mis-Sindku

- 500.3.1 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li tinhareġ *default notice* lil *Dimbros Limited* li huwa l-kuntrattur responsabbli mill-manutenzjoni ta' toroq u xogħlijiet maġġuri ta' traqqieġh li jagħtu aċċess u aċċess biss f'Haż-Żabbar (ZLC 8/2017) peress illi kien qed jieħu fit-tul biex jagħmel ix-xogħol mitlub mill-Kunsill.
- 500.3.2 Is-Sindku nforma lill-Kunsill illi kien inbeda x-xogħol ta' *resurfacing* fi Triq Has-Sajjied taht il-Miżura 4.3 – *Support for investments in infrastructure related to development, modernisation or adaptation of agriculture and forestry*.
- 500.3.3 Is-Sindku tkellem dwar is-sejha għall-konċessjoni għall-kollezzjoni ta' skart ta' karti, plastik, metall u hġieġ fil-lokalità ta' Haż-Żabbar (ZBR 7/2018) u qal illi kien ingħata parir mis-Sur Mario Fava, il-President tal-Assoċjazzjoni tal-Kunsilli Lokali sabiex il-Kunsill jissospendi din is-sejha peress illi l-uniku kriterju ta'

evalwazzjoni kien ser ikun il-prezz u mhux il-kwalità. Fuq proposta tas-Sindku li giet issekondata mis-Sur John J Pace, il-Kunsill qabel unanimament li s-sejha għall-koncessjoni għall-kollezzjoni ta' skart ta' karti, plastik, metall u ħgieg fil-lokalità ta' Haż-Żabbar (ZBR 7/2018) tiġi kkanċellata.

500.3.4 Is-Sindku qal li waqt laqgħa li kellu mal-Arċipriet giet diskussa l-possibiltà li jinfetaħ *night shelter* għall-anzjani Żabbarin fil-bini tal-istitut Dar Sagra Familja, fil-parti minn fejn kienet topera l-istamperija *Veritas Press*.

500.3.5 Is-Sur Julian Paul Scicluna dahal għal-laqgħa fis-6.25 ta' filgħaxija.

500.3.6 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jikri *container* fil-grawnd tal-football tas-*St Patrick* għal prezz ta' €2,500 fis-sena sabiex jintuza bħala *storage* tal-Kunsill.

500.3.7 Is-Sindku nforma lill-Kunsill illi kienet giet sottomessa l-applikazzjoni taħt il-miżura M413.A5 (*Embellishem Projects*) sabiex jiġi ffinanzjat parti mill-proġett f'Misraħ San Nikola.

500.3.8 Il-Viċi-Sindku staqsa jekk il-Kunsill kienx talab lill-Awtoritajiet konċernati sabiex tinhareġ *enforcement* lis-sidien tad-dar li hemm abbandunata f' Misraħ San Nikola biex isir bieb fl-arkata peress illi kien qed jintefa' skart u materjal ieħor. Is-Sindku wiegħeb fil-pożittiv.

500.3.9 Is-Sindku qal illi waqt laqgħa li kellu mad-Direttur ta' *Y Limited* is-Sur Gordon Pace, giet diskussa l-possibiltà li flimkien ma' din l-kumpanija l-Kunsill jorganizza attività bl-isem ta' *Career Day* f'Haż-Żabbar. L-ispiża tal-Kunsill tkun għall-istampar u t-tqassim tal-*leaflets* fid-djar f'Haż-Żabbar u ser tiswa €500 eskluż il-VAT. Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li tiġi organizzata din l-attività u li jhallas l-ispejjeż għat-tqassim tal-*leaflets*.

500.4 Tizjin tal-Milied

500.4.1 Fuq proposta tas-Sindku li giet issekondata mis-Sur Brian Spiteri, il-Kunsill qabel unanimament li jsir it-tizjin tal-Milied fi Triq is-Santwarju kif ukoll fi Triq il-Kbira.

500.4.2 Is-Sinjura Anna Calleja staqsiet jekk matul iż-żmien tal-Milied il-Kunsill kienx ser jarma s-siġar tal-Milied f'Misraħ tal-Madonna Medjatriċi u f'Misraħ is-Sliem. Is-Sindku wiegħeb fil-pożittiv. Fuq proposta tas-Sinjura Anna Calleja li giet issekondata mis-Sur Joseph Agius, il-Kunsill qabel unanimament li jinxtara dawl dekorattiv u aċċessorji godda sabiex jiġu mżejna s-siġar tal-Milied.

500.4.3 Is-Sindku qal illi waqt laqgħa li kellu maż-żgħażaġh fi hdan il-parroċċa giet diskussa l-possibiltà li tiġi organizzata attività tal-Milied fit-13 u fl-14 ta'

Diċembru 2018 bil-kollaborazzjoni tal-Kunsill. Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li jorganizza l-attività tal-Milied bil-kollaborazzjoni maż-żgħażaġh fi hdan il-parroċċa.

500.5 Eschenfest 2019

500.5.1 Is-Sindku qal li l-Kunsill gie mistieden jibgħat artist Żabbari sabiex itella' esebizzjoni ta' arti waqt Eschenfest f'Mejju 2019. Il-Viċi-Sindku ppropona li bħala artist Żabbari jintgħażel in-Nutar William Azzopardi biex jesebixxi x-xoghlijiet tiegħu f'esebizzjoni li ser issir f'Mejju li ġej f'Eschborn. Is-Sur Brian Spiteri issekonda l-proposta tal-Viċi-Sindku u l-Kunsill qabel unanimament ma' din il-proposta.

500.5.2 Is-Sur Joseph Agius issuggerixxa sabiex il-Kunsill jibgħat grupp ta' bandisti matul Eschenfest. Is-Sur John J Pace qal illi l-festa ta' Eschborn hija totalment differenti mill-festi Maltin.

500.5.3 Is-Sur Joseph Agius qal illi matul iż-żjara tad-delegazzjoni Ġermaniża f'Malta giet diskussa l-possibiltà li jiġi organizzat *youth camp* flimkien mal-Kunsill.

500.6 Kunsiderazzjoni u Approvazzjoni tal-iskeda ta' pagamenti

500.6.1 Fuq proposta tal-Viċi-Sindku li giet issekondata mis-Sur Brian Spiteri, il-Kunsill approva unanimament l-iskeda ta' hlasijiet mill-25 ta' Settembru 2018 sat-22 t'Ottubru 2018 li kien jammonta għal €54,337.12.

500.6.2 Fuq proposta tas-Sindku li giet issekondata mis-Sur Julian Paul Scicluna, il-Kunsill approva unanimament il-*petty cash expenditure* għax-xahar ta' Settembru 2018 li kien jammonta għal €69,74.

500.7 Twegibiet għall-Mistoqsijiet tal-Kunsillieri

500.7.1 Is-Sinjura Anna Calleja qalet illi kienet talbet lis-Sinjura Maria Camilleri sabiex issir laqgħa mal-Kunsill biex tiġi diskussa l-possibiltà li jsir *heritage trail* f'Haż-Żabbar kif kien gie ssuggerit fil-laqgħa preċedenti. Is-Sinjura Calleja nfurmat lill-Kunsill li s-Sinjura Camilleri irrifjutat li tattendi għal-laqgħa peress illi kienet qed toffri s-servizz ta' gwida b'mod informali.

500.7.2 Il-Viċi-Sindku rrefera għall-korrispondenza mibgħuta mill-Moviment Kerygma sabiex il-Kunsill jinnomina żaġżuġh jew żaġżuġha għall-Premju Żaġżuġh tas-Sena 2018 u qal illi l-premju hu miftuh għal dawk iż-żgħażaġh kollha li juru sens kbir ta' mpenn fil-ħajja nistranija ta' kuljum. Fuq proposta tal-Viċi-Sindku li giet issekondata mis-Sindku, il-Kunsill qabel unanimament li jinnomina lis-Sur Byorn Galea.

500.7.3 Il-Viċi-Sindku talab li tiġi nstallata *live web cam* f'Haż-Żabbar.

- 500.7.4 Is-Sur Joseph Buttigieg tkellem dwar it-tqassim tal-kontenitur tal-iskart organiku u qal illi dawn il-kontenituri kienu għadhom ma tqassmux f'kull residenza. Is-Sur Buttigieg talab sabiex il-Kunsill jitlob *feedback* lill-kumpanija *Wasteserv* dwar it-tqassim tal-kontenitur tal-iskart organiku.
- 500.7.5 Is-Sur Joseph Buttigieg staqsa jekk kienx ser isir xogħol ta' *resurfacing* fi Triq ix-Xgħajra. Is-Sindku qal illi l-Aġenzija tal-Gvern *Infrastructure Malta* kienet fethet sejha għall-offerti biex fl-2019 jingħata wiċċ ġdid f'120 triq residenzjali f'Malta u Ghawdex fosthom Triq ix-Xgħajra, Triq Hadd in-Nies u Triq in-Newl.
- 500.7.6 Is-Sur Joseph Buttigieg staqsa jekk il-Kunsill kienx talab li ssir *r-road hump* fi Triq Haż-Żabbar. Is-Sindku qal illi l-Kunsill kien infurmat li *Transport Malta* kienet qed tirrevedi l-*policy* dwar ir-*road humps*.
- 500.7.7 Is-Sur Joseph Buttigieg informa lill-Kunsill illi fit-22 ta' Novembru 2018 kien ser jorganizza haġa għall-anzjani fin-Nigret, Limiti tar-Rabat.
- 500.7.8 Is-Sinjura Anna Calleja talbet li jsir *traffic management* fi Triq Pawlina Muscat Inglott kif ukoll fi Triq il-Kappuċċini.
- 500.7.9 Is-Sinjura Anna Calleja semmiet il-htieġa li ssir it-*traffic island* fi Triq ix-Xgħajra qabel ma' toħroġ għal Triq Wied il-Għajn.
- 500.7.10 Is-Sinjura Anna Calleja reggħet semmiet il-bżonn li jsir xi haġa minflok il-*bollards* li hemm fi Triq Villabate ma' Triq San Ġużepp peress illi l-*bollards* kienu qed jinqalgħu u l-vetturi kienu qed jaqsmu *wrong way*. Is-Sindku qal illi l-Kunsill kien talab sabiex isir infurzar lokali.
- 500.7.11 Is-Sur Joseph Agius staqsa jekk kinitx ġiet ivvandalizzata siġra fi Ġnien il-Kunsill peress illi kien tqacċat zokk ta' siġra.
- 500.7.12 Is-Sur Joseph Agius qal illi fi Ġnien il-Kunsill kien hemm familja li kienet qed tokkupa għall-hin twil il-bandla ddedikata lill-persuni b'diżabilità. Is-Sur Agius zied jgħid illi xi wħud kienu qed jallegaw li *s-security* tal-bandli kien qed ipejjep fi Ġnien il-Kunsill.
- 500.7.13 Is-Sur Joseph Agius qal illi kien irċieva sugġeriment sabiex jiġi mtawwal il-hin tal-ftuħ tal-latrina fi Ġnien il-Kunsill.

500.8 Mozzjonijiet; u

- 500.8.1 Ma kienx hemm mozzjonijiet bil-miktub.

500.9 Tmiem tal-laqqha u data tas-seduta li jmiss

- 500.9.1 Il-laqqha spicċat fis-6.50 ta' filgħaxija.

IFFIRMATA

Ranier Busuttil
Aġent Segretarju Eżekuttiv

Dawn il-minuti ġew approvati fil-501 laqgħa li saret nhar it-Tnejn 26 ta' Novembru, 2018.

IFFIRMATA

Marc Vella Bonnici
Sindku